


امريکايي څېړونکي د مسعود شتمني او د آی ایس آی مداخلې افشا کوي



تاند- مشهور امريکايي ليکوال ستيف کول (Steve Coll) په خپل تازه اثر کې له طالبانو سره د آی ایس آی د اړيکو ژوروالی او د پخواني جهادي قوماندان احمدشاه مسعود پټي شتمني افشا کړي دي.

ستيف د افغانستان په اړه په خپل دي اثر (Directorate S: The C.I.A. and America's Secret

Wars in Afghanistan and Pakistan) کې ويلي چې احمد شاه مسعود د سپټمبر تر يوولسمې وړاندې د لندن په يوه بانک کې ۶۰ ميليون ډالره لرل.

ستيف کول، چې د امريکا له پټو استخباراتي معلوماتو خبر دی، د امرالله صالح په وسيله له احمد شاه مسعود سره د سي آی اي د مرستو يادونه کړې او په عين حال کې يې ويلي چې مسعود د دې ترڅنگ چې د قيمتي ډبرو له خرڅلاوه پيسې لاس ته راوړي د ايران له سپاه پاسداران او هند څخه هم ډبرې مرستي ترلاسه کولي.

د ستيف کول په تازه کتاب (Directorate S: The C.I.A. and America's Secret Wars in Afghanistan and Pakistan

کې د پنجشېر له لارې له مسعود سره د مرستو او په طالبانو کې د آی ایس آی د ژورو ريننو په اړه بحث شوی دی.

دا د افغانستان په اړه د ستيف کول دوهم کتاب دی. د ده لومړي اثر د ارواوو

جنگ (Ghost Wars) د پولیټزر جایزه گټلې ده. دی له طالبانو سره د پاکستان د استخباراتي ادارې مرستو ته په اشارې لیکي، د آی ایس آی ملاتړ تر دې حده و چې سي آی ای گومان کاوه چې د پاکستان جگپوري پوځي چارواکي د افراطي ايډيالوژۍ په لومه کې کښېوتې دي. دی وايي چې د آی ایس آی په تشکيلاتو کې د ایس (S) ریاست بشپړ پټ/محرم دی چې د طالبانو او کشمیري یاغیانو د ملاتړ عملیات په غاړه لري. سټیف په خپل کتاب کې د افغانستان د اوسنۍ جگړې پر عواملو هم رغېدلی دی.

بناغلی کول په افغانستان کې د امریکا پر ورو پوځي پرمختګ او د پالیسي پر کمزورتیاوو انتقاد کړی، وايي چې له ۱۷ کاله جگړې وروسته، چې تر ۱۰۰۰۰۰ زیات افغانان پکې وژل شوي، لا هم طالبان او داعش په جگړه کې سره سيالي کوي.

دی وايي، د افغانستان په جگړه کې، یوازینی شی چې امریکایي پالیسي جوړوونکو زده کړي دي، هغه دا دي چې که له افغانستانه امریکایي پوځیان ووځي، حالات به سخت خراب شي.